



FIND OUT THE TRUTH BEFORE YOUR DEATH

ஹிக்ஸிஸ் ஸுபுரவந்ஸைஹிஹிஹிஹி

லிஹிநிநுஸுமலி

மனிதகுல வரலாற்றில் மாய்க்கவும் மறைக்கவும் முடியாத நிகழ்ச்சியே மரணம். மனிதன் மண்ணால் படைக்கப்பட்டு சிறுபிள்ளையாகி, பின் சிறுவனாகி, பின் வாபனாகி, பின் மணம் முடித்து, பின் முதுமை அடைந்து, இறப்போடு யுத்தம் செய்து தோற்றபின் மரணத்தை ஏற்றுகொள்ளும் கட்டாய நிலைக்குத் தள்ளப்பட்டவர்களே மானிடபிறவி.

ஆண்டியும், அரசனும், பாமரனும், பணக்காரனும், அறிவாளியும், முட்டாளும் , பட்டம் பெற்றோர்களும், படிப்பறிவில்லாதவர்களும், ஆத்திகனும், நாத்திகனும்....அனைவரும் இந்த பாரினில் பயணத்தை முடித்துவிட்டு மறு உலகவாழ்வுக்கு ஆயத்தமாகும் முதல்படியே மரணம்.

மனிதனை படைத்து அவனை வழிநடத்திவரும் இறைவன், மனிதன் இவ்வுலக வாழ்க்கையில் சம்பாதிக்கும் நன்மையாயினும், தின்மையாயினும் அதற்கு ஏற்றார் போல் வெகுமதியோ, தண்டனையோ உறுதி செய்யப்படும் நாளே மரணம்.

மரணத்தோடு நம் வாழ்க்கை முடிந்துப் போகுமென்றால் நாம் இந்த மண்ணில் படைக்கப்பட்டிருப்பதின் நோக்கம் என்ன? இறைவனின் படைப்புகளில் மிக சிறந்த படைப்பு மனிதகுலம் என்றே இறைவன் அவனது திருமறையில் கூறுகின்றான். அப்படி இருக்கும் போது இம்மை என்னும் இந்த அர்ப்பமான வாழ்வோடு நமது வாழ்க்கை முடிவடைந்து விடும் என்று எப்படி நம்மால் நம்ப முடியும்? நம்மை இவ்வுலகில் படைத்திருப்பதின் நோக்கம் என்னவென்று இறைவனே தெரியப்படுத்தியிருக்கின்றான்.

“என்னை வணங்குவதற்கென்றி நான் ஜின்களையும், மனிதர்களையும் படைக்கவில்லை” (51-57).

அவனை வணங்குவதற்காகவே நாம் படைக்கப்பட்டோம் என்று இறைவன் சொல்லுகிறான். அது எப்படிப்பட்ட வணக்கம்? அந்த வணக்கத்தின் அடிப்படை இலக்கணத்தை கற்றுத் தந்தவர்கள் யார்? மண்ணில் மனிதனை தோற்றுவித்த இறைவன், அவன் நேர்வழிப்படுவதற்காகவும், உண்மையான இறை வணக்கத்தை அறிந்து கொள்வதற்காகவும் இறை தூதர்களையும் எழுப்பினான்.

“நீங்கள் அல்லாஹ்வை வணங்குங்கள். தீயவர்களை விட்டுவிடுங்கள் என்ற கட்டளையுடன் ஒவ்வொரு சமுதாயத்திற்கும் நிச்சயமாக நாம் தூதர்களை அனுப்பினோம்” (16:35).

பிரியமானவர்களே,

ஆடம்பரம் நிறைந்த இந்த வையகம் நம்மை ஆசைக்காட்டி அழைக்கின்றபோது நம் உள்ளம் அதில் விழுந்து உலக இச்சைகளுக்கு நாம் அடிப்பட்டுப் போகிறோம் என்று மட்டுமல்லாமல் இறைவனையும் அவனது நெறிமுறைகளையும் மறந்து ஈனச்செயல்களில் ஈடுபடுகின்றோம் என்பதில் அய்யம் இல்லை.

மனிதன் பலவீனம் அடைந்தவனென்று இறைவன் அவனதுத் திருமறையில் கூறும் அதே நேரத்தில், மனிதனின் பலவீனம் அறிந்து மனிதர்களின் உள்ளம் என்னும் ஆன்மாவை மரணத்திருந்து உயிர் பெற்று உண்மையான இறைவன் பக்கம் திருப்பச் செய்யவே இறையடியார்கள் என்னும் நல்லடியார்களாகிய இறை தூதர்களை அவன் பூமியில் எழுப்புகின்றான். அவர்கள் மூலமாகத்தான் இறைபோதனைகளை கற்பிப்பதும் இறைஞானங்களைக் கற்றுத்தருவதும் மரணத்தைப் பற்றியும் மறுமையில் கிடைக்கும் நற்பலனைப் பற்றியும், நம்மை அவன் தெரியப்படுத்துகின்றான். ஆகையால், இறைவனால் அனுப்பப்படுகின்ற இறை தூதர்களே உண்மையான, நேர்மையான இறைவணக்கத்தை காட்டித்தருகின்றார்கள்.

எல்லா காலகட்டங்களிலும் எல்லா சமுதாயங்களிலும் இறைதூதர்கள் தோன்றி அம்மக்களை தூய்மையான இறைவணக்கத்தின்பால் அழைத்திருந்ததாக திருமறை நம்மை உணரச் செய்கின்றது. மட்டுமின்றி, நபிகரீம் (ஸ) அவர்களால் ஏர்படுத்தப்பட்ட இஸ்லாமே சிறந்ததும் முழுமை பெற்றதுமான மார்க்கமென்றும் அந்த இஸ்லாம் வழியாக மட்டுமே உண்மையான இறைவணக்கத்தை கற்கவும் கடைப்பிடிக்கவும் முடியும் என்றும் தெரியவருகின்றது.



ஆனால் அந்தப்புனிதமான மார்க்கம் பிற்காலங்களில் சீரழிந்து, உண்மையான இறைவணக்கத்திருந்து நம்பிக்கையாளர்கள் விலகிப்போவார்கள் என்றும் அக்காலகட்டங்களிலெல்லாம் மார்க்கத்தை சீர்படுத்தி நேர்மையானதும், தூய்மையானதுமான இறைவணக்கத்தின்பால் அவர்களை திரும்ப செய்ய ஒவ்வொரு நூற்றாண்டின் ஆரம்பத்திலும் இறைதூதர்கள் அவதரிப்பார்கள் என்றும் திருநபி(ஸ) அவர்கள் தீர்க்கதரிசனம் செய்திருந்தார்கள்.

ஒவ்வொரு நூற்றாண்டின் தலைப்பிலும் இஸ்லாமத சீர்திருத்தத்திற்காக அல்லாஹ் ஒவ்வொரு முஜத்தீதுகளை அனுப்பிவைப்பான் என்று அபுதாலுதில் இடம்பிடித்துள்ள திருநபி மொழியை நிரூபிக்கும் வகையில் இறைவன் ஒவ்வொரு நூற்றாண்டின் ஆரம்பத்திலும் தூதர்களை அனுப்பி வைத்ததாக வரலாறு சொல்லுகின்றது. அவ்வாறே அந்த ஹிஜ்ரா 15-ம் நூற்றாண்டிலும் இறைவனால் அனுப்பப்பட்டிருக்கும் ஒரு இறை தூதர் வந்திருக்கின்றார். உலக மக்களுக்கு எச்சரிக்கை செய்வதற்கும் உலகமக்களை உண்மையான இறைவணக்கத்தின்பால் அழைப்பதற்கும் இறைவனால் அனுப்பப்பட்டிருக்கும் மௌரிஷியஸ் நாட்டை சார்ந்த ஹஸ்ரத் முனீர் அஹ்மது அஸீம் (அ) அவர்கள் அந்த நற்செய்தியை கடந்த சில வருடங்களாக தெரியப்படுத்தி வருகின்றார்.

அன்னார் கூறுகிறார்

“இருள் நிறைந்து ஒளியிழந்த இக்காலகட்டத்தில் மானிடக்குலத்திற்காக இறைவன் கட்டளையால் நபியாகப் பிறவி கொண்டிருக்கும் இந்த எளியவனின் உண்மையும் உயிருள்ளதுமான வார்த்தைகளுக்கு செவிசாய்த்துக் கொண்டு உயிர்பெற்றுவிடுங்கள். பாவத்தின் இருளின் பாதையில் தடம்புரண்டு சென்றுகொண்டிருக்கும் மனிதகுலத்தின் வாழ்க்கையில் ஒளியூட்டும் ஒரு விளக்குமாக நான் வந்திருக்கிறேன். எனது வார்த்தையை கேட்டு அல்லாஹ்வின் மார்க்கத்தை பின்தொடர்ந்து செல்லுகின்றோர்கள் இம்மையிலும், மறுமையிலும் மேன்மை அடைவார்கள். அவர்களின் மறு உலக வாழ்க்கை இவ்வுலக வாழ்க்கையை விட சிறப்பு பெற்றிருக்கும். ஏனென்றால் மறு உலக வாழ்க்கை இவ்வுலக வாழ்க்கையை விட என்றென்றும் நிலைநிற்பதும் உண்மையானதுமாகும். ஆகையால் எந்தப் பங்காளிகளும் இல்லாத ஏக இறைவன் மீது நம்பிக்கைக்கொண்டு அவனை மட்டும் வணங்க நான் முழு மனிதகுலத்திற்கும் அழைப்பு விடுகின்றேன். ஏகனாகிய அல்லாஹ் மட்டுமே வணக்கத்திற்குரியவன். ஆகையால் உங்கள் உள்ளங்களில் குடிகொள்ளும் உருவதெய்வங்களை நெருப்புக்கு இரையாகுங்கள். சாத்தான் மனிதனின் பகைவனாவான். அந்த சாத்தானின் பாதையை நீங்கள் நிராகரித்து விடுங்கள். அல்லாஹ்வின் பாசத்தை கட்டி தழுவிக்கொள்ளுங்கள். பரிசுத்த குர்-ஆனை முழுமையான வழிகாட்டியாக எடுத்துக் கொள்ளுங்கள். தூதுவமன்னன் முஹமது (ஸ)வை பரிபூரணமாக பின்பற்றுங்கள். அத்தோடு இருட்டும் பகட்டும் நிறைந்த இக்கால கட்டத்தில் உங்களுக்காக இறைவனால் அனுப்பப்பட்டிருக்கும் இந்த எளியவனை இறை தூதராக ஏற்றுக்கொள்ளுங்கள்”.

மார்க்கத்தை உயிர்ப்பிக்கவும் அதன் தரத்தை மேன்மைப்படுத்தவும் வருகின்ற தூதர்களை மறுப்பது இஸ்லாமின் வளர்ச்சிக்கு முட்டுகட்டை போடும் செயலாகும். இறைதூதர்கள் மேல் அவநம்பிக்கை கொள்வது, இறைவனையும் அவனது திருமறையையும் இறை நேசர்களையும், நிராகரிப்பதற்கு சமமாகும். ஆகவே, நபிகரீம்(ஸ) வுடையவும், வாக்களிக்கப்பட்ட மஸீஹ் ஹஸ்ரத் அஹ்மது (அ) முடையவும் ஆன்மீக புதல்வனாக இறைவனிருந்து தோன்றிய இக்காலகட்டத்தின் இறைதூதராகிய ஹஸ்ரத் முனீர் அஹ்மது அஸீம்(அ) அவர்களை ஏற்றுக்கொள்ள வேண்டியது உலகமக்களுக்கு குறிப்பாக இஸ்லாமிக சமுதாயத்திற்கு கட்டாயமாகும். ஆம்! ஹிஜ்ரா 15-ம் நூற்றாண்டில் இஸ்லாமின் வெற்றிக்கு வழிவகுக்க ஞானப்புதையலுடன் அல்லாஹ்விடமிருந்து அவதரித்துள்ள இறை அடியானை ஏற்றுக்கொண்டு உண்மையான இறைவணக்கத்திற்கு தகுந்தவர்களாக மாற அனைவருக்கும் இறைவன் வழிகாட்டுவானாக! ஆமீன்.

Proof Reader
Azim Ahmad
Kaliakkavilai
E-mail: sahihazisulsat@gmail.com
Cell: 09789180817

Published by
Jamaat UI-Sahih Al Islam
Dawa Department
Tamil Nadu. (Regd.No. A/693)
Web:www.jamaat-ul-sahih-al-islam.com